

‘వ్యవసాయరంగాన్ని సామ్రాజ్యవాదుల రద్దీచీకాల్కు కట్టివేయడాన్ని ప్రతిఘటించాం’

రైతుకూలీసంఘం(ఆం.ప్ర.) రాష్ట్ర మహాసభలలో వక్తల ఉద్ఘాటన



రాష్ట్ర మహాసభల సందర్భంగా బహిరంగసభకు హాజరైన ప్రజానీకంలో ఒక భాగం; బహిరంగసభకు హాజరైన ప్రజానీకానికి వేదికపై నుండి అభివాదం చేస్తున్న వక్తలు

గుంటూరు, 10-12 జూన్ 2016 :

రైతుకూలీసంఘం(ఆం.ప్ర.) రాష్ట్ర మహాసభలు 10-6-16 సా|| 4 గం||కు స్థానిక వెంకటేశ్వర విజ్ఞానమందిరం ఓపెన్ ఎయిర్ థియేటర్లో ఉత్సాహభరిత వాతావరణంలో ప్రారంభమయ్యాయి. తొలుత రైతుకూలీసంఘం (ఆం.ప్ర.) జెండాను రాష్ట్ర అధ్యక్షులు సింహాద్రి ఝాన్సీ ఆవిష్కరించారు.

అనంతరం రాష్ట్రం నలుమూలల నుండి హాజరైన వేలాదిమంది రైతుకూలీలు, ఆదివాసులు- ఎర్రజెండాలు, బ్యానర్లు చేబూని నినాదాలు చేస్తూ నగరంలో ప్రదర్శన నిర్వహించారు. ప్రదర్శన విజ్ఞానమందిరం నుండి బయలుదేరి మున్సిపల్ ఆఫీసు, జిన్నాబర్, కొత్తపేట, నాజ్ సెంటర్ల మీదుగా బహిరంగ సభాస్థలికి చేరుకుంది. ఊరేగింపు ముందుభాగాన రాష్ట్ర అధ్యక్ష కార్యదర్శులు కామ్రేడ్స్ యస్. ఝాన్సీ, కె. కోటయ్య మరియు వివిధ రాష్ట్రాల ప్రతినిధులు పాల్గొన్నారు. శ్రీకాకుళం తప్పెటగుళ్ళ కళాకారుల విన్యాసాలు, డప్పు నృత్యాలు, ఆదివాసుల సాంప్రదాయ ‘కిందిరి’ నృత్యాలతో క్రమశిక్షణా యుతంగా సాగిన ఊరేగింపు నగరవాసులను ఆకట్టుకుంది.

ప్రదర్శన అనంతరం బళ్ళారి రాఘవ ఓపెన్ ఆడిటోరియంలో సభ ప్రారంభానికి ముందుగా భూపాల్ గారు రచించగా, రౌతు వాసుదేవరావుగారు దర్శకత్వం వహించిన విజయనగరంజిల్లా ప్రజా కళాకారులు ప్రదర్శించిన ‘పొలికేక’ రైతు నృత్య రూపకం ప్రజానీకాన్ని ఆకట్టుకుంది. రాష్ట్ర మహాసభల సందర్భంగా జరిగిన బహిరంగసభకు సంఘం రాష్ట్ర అధ్యక్షులు యస్. ఝాన్సీ అధ్యక్షత వహించారు. రైతుకూలీసంఘం (ఆం.ప్ర.) గుంటూరుజిల్లా కార్యదర్శి కా|| పాటిబండ్ల కోటేశ్వరరావు వక్తలను వేదికపైకి ఆహ్వానించారు.

సభలో తొలుత మహాసభల ఆహ్వానసంఘం అధ్యక్షులు డా|| కొల్లా రాజమోహన్ మాట్లాడుతూ జాతీయోద్యమకాలం నుండి పోరాట వారసత్వం కలిగిన గుంటూరుజిల్లాలో ఈ మహాసభలు నిర్వహించుకోవడం సముచితంగా వుందని పేర్కొన్నారు. వలసవాదుల పాలనా కాలంలో బ్రిటిష్ వ్యతిరేకంగా చిన్నపరెడ్డి తిరుగుబాటు నుండి కన్నెగంటి హనుమంతు నాయకత్వంలో సాగిన పుల్లరి వ్యతిరేక పోరాటం, పెదనందిపాడు, చీరాల - పేరాల పన్నుల వ్యతిరేక సహాయ నిరాకరణోద్యమాలు, సాగించిన ఉద్యమాలను ఆయన తన స్వాగతోపన్యాసంతో గుర్తుచేశారు.

1937లో ఇచ్చాపురం నుండి తడ వరకు సాగిన చారిత్రక రైతురక్షణ యాత్రలో జిల్లా నిర్వహించిన పాత్రను, కౌలుదార్ల రక్షణ కోసం, వ్యవసాయకూలీల హక్కులకోసం సాగించిన పోరాటాలు, 1937లో గట్ల పోరాటంగా సాగిన గాజుల్లంక లంక భూముల పోరాటాలను ఆయన పేర్కొన్నారు. 1937లో జరిగిన కొత్తపట్నం రాజకీయ పాఠశాల ప్రాధాన్యతను, దానిపై కొనసాగిన నిర్బంధాన్ని, తదనంతరం మరింత ఉత్సాహంతో 1938లో సాగిన మంతెనవారిపాలెం రాజకీయ పాఠశాల విశిష్టతను ఆయన వివరించారు. 1954లో బంజరు భూముల కోసం జిల్లాలో ఉవ్వెత్తున సాగిన రైతాంగ పోరాటాలను, 1957లో కౌలుదారి చట్టాల అమలుకోసం సాగిన ఉద్యమాలను, అందులో కార్యకర్తలు నాయకులు చేసిన అశేష త్యాగాలను తన స్వాగతోపన్యాసంలో ఆయన గుర్తుచేశారు.

ప్రస్తుత వ్యవసాయరంగ సంక్షోభాన్ని ప్రస్తావిస్తూ, పోరాట వారసత్వం గలిగిన ఈ జిల్లాలో జరుగుతున్న రైతుకూలీసంఘం(ఆం.ప్ర.) రాష్ట్ర మహాసభలు రైతాంగ ఐక్య పోరాటాలను మున్ముందుకు తీసుకెళ్ళగలవన్న ఆశాభావాన్ని వ్యక్తం చేస్తూ డా||కొల్లా రాజమోహన్ తన స్వాగతోపన్యాసం ముగించారు.

రైతుకూలీసంఘం(ఆం.ప్ర.) రాష్ట్ర అధ్యక్షులు కా॥ ఎస్. రూనీ మాట్లాడుతూ నేడు వ్యవసాయం ఎదుర్కొంటున్న సంక్షోభానికంతటికీ పాలకులు అనుసరిస్తున్న సామ్రాజ్యవాద లొంగుబాటు విధానాలే కారణమన్నారు. వ్యవసాయ మదుపును అనూహ్యంగా పెంచి, రైతును రుణభారంలో ముంచి, వ్యవసాయాన్ని దండగమారిగా మార్చిన పాలకులు ఆర్థిక మీటలతో రైతాంగాన్ని భూముల నుండి దూరం చేస్తూ పరాయీకరణ చేస్తున్నారన్నారు.

‘రైతుల ఆత్మహత్యలన్నీ పాలకుల హత్యలే’ - అరవింద సిన్హా

ఏఐఎఫ్ఐటియూ(న్యూ) ప్రధాన కార్యదర్శి అరవిందసిన్హా మాట్లాడుతూ కేంద్రంలో, రాష్ట్రంలో అధికారంలోకి వచ్చిన పాలకులందరూ వ్యవసాయ రంగాన్ని సామ్రాజ్యవాద రథచక్రాలకు మరింత గట్టిగా ముడివేస్తున్నారన్నారు. గ్రామంలో ఘోషాదలో దోపిడీ రూపాలు కొనసాగుతూ దళితులపై హంతకదాడులు, అత్యాచారాలు సాగుతున్నాయన్నారు. మరోవైపు సామ్రాజ్యవాద దోపిడీ విధానాల ఫలితంగా రైతాంగం దివాళా తీస్తూ, బలవన్మరణాలకు పాల్పడుతున్నారని, దేశంలో లక్షలాది మంది రైతాంగం - ప్రధానంగా కౌలురైతులు ఆత్మహత్యలు చేసుకున్నారని, ఇవన్నీ సారాంశంలో పాలకుల హత్యలేనన్నారు.

సిపిఐ(ఎం-ఎల్) కేంద్రకమిటీ సభ్యులు కా॥ గుర్రం విజయకుమార్ మాట్లాడుతూ రాజధాని కోసమంటూ ముక్కాడుపంటలు పండే 33 వేల ఎకరాలను ‘సమీకరణ’ పేరుతో రైతుల భూములను గుంజుకోవటాన్ని తీవ్రంగా ఎండగట్టారు. భారతదేశంలో అపారమైన యువశక్తి వుందని చెప్తున్న పాలకులు, ఈ యువశక్తికి పారిశ్రామిక, వ్యవసాయరంగాల్లో ఉపాధి కల్పించే విధానాలను చేపట్టలేదన్నారు. స్థూలజాతీయ ఆదాయంలో అత్యధిక భాగం సేవారంగాల నుండి వస్తుండగా, సేవారంగం ఈ రెండు సం॥లలో కొత్తగా ఉపాధి అవకాశాలు కల్పించిందేమీ లేదన్నారు. అసెంబ్లీ పరిశ్రమలు తప్ప, ఆటోమొబైల్ రంగంలో కొత్తగా ఉత్పత్తి చేసే పరిశ్రమలు రావటంలేదన్నారు. ‘మేక్ ఇన్ ఇండియా’ పిలుపు సామ్రాజ్యవాదులకు దళారీలుగా ఉంటూ సంపదలు పోగేసుకోవటం కోసమేనన్నారు. పాలకుల మీద ప్రజలు భ్రమలు తొలగించుకొని, ప్రజా వ్యతిరేకులని నిర్ణయించుకొని పోరాటం చేయటంతప్ప మరోమార్గం లేదనే దృఢనిశ్చయంతో కార్మిక - రైతాంగ పోరాటాలను జమిలిగా సాగించాలని ఆయన పిలుపునిచ్చారు.

ఆర్.పి.ఐ రాష్ట్ర అధ్యక్షులు పి. అంజయ్య మాట్లాడుతూ ‘లక్షింపేట దళిత పోరాట సంఘీభావ కమిటీ’లో రైతుకూలీసంఘం(ఆం.ప్ర.) నిర్వహించిన క్రియాశీలక పాత్రను గుర్తుచేశారు. దళిత సమస్య పరిష్కారానికి వామపక్ష, దళిత శక్తులు సమైక్యంగా పోరాటం సాగించాల్సిన అవశ్యకతను ఆయన నొక్కిచెప్పారు.

ఇంకా ఈ సభలో సోషలిస్టు ప్రజాఫ్రంట్ నాయకులు మోదుగుల పాపిరెడ్డి, శంభు మెహతా (రూఢ్ఠాండ్), యన్.డి.బోస్ (బీహార్), విందైవేందన్ (తమిళనాడు), కృష్ణన్కుట్టి (కేరళ), శ్రీకాంత్ మొహంతి (ఒడిషా), బాబూరావ్ కుంబర్గావ్ (మహారాష్ట్ర), భూతం వీరయ్య (తెలంగాణ), చాగనూరు మల్లికార్జున రెడ్డి (కర్ణాటక) మొదలుగా 8 రాష్ట్రాల నుండి ఏఐకెఎమ్కెఎస్ ప్రతినిధులు ఈ మహాసభలో పాల్గొని సందేశమిచ్చారు.

బహిరంగసభ ముగింపులో రైతుకూలీసంఘం రాష్ట్ర కార్యవర్గ సభ్యులు కా॥ ఉల్లిగడ్డల నాగేశ్వరరావు ఈ మహాసభలకు సహకరించినవారందరికీ కృతజ్ఞతలు తెలియజేశారు. ప్రజా కళాకారుల పాటలు, బాల కళాకారుల నృత్యాలు ప్రజానీకాన్ని ఆకట్టుకున్నాయి.

అమరులకు జోహార్లు

రైతుకూలీసంఘం(ఆం.ప్ర.) రాష్ట్ర మహాసభలలో భాగంగా రెండవరోజున (11-6-16న) స్థానిక ఎన్జీవో కళ్యాణమండపంలో ‘వ్యవసాయరంగంపై బిగుస్తున్న సామ్రాజ్యవాదుల పట్టు - రైతుకూలీల కర్తవ్యాల’పై రాష్ట్రస్థాయి సదస్సు జరిగింది. ఈ సదస్సుకు రాష్ట్ర కార్యదర్శి కా॥ కె. కోటయ్య అధ్యక్షత వహించారు.

గత మహాసభల నుండి ఈ మహాసభల మధ్య కాలంలో అమరులైన సంఘం నాయకులు, కార్యకర్తలు, ప్రజాతంత్రవాదులందరికీ జోహార్లర్పిస్తూ సంఘం రాష్ట్ర కోశాధికారి వై.సోని సంతాప తీర్మానాన్ని ప్రవేశపెట్టారు. ఆదివాసుల ఆత్మ బంధువు, రైతాంగ ఉద్యమ మిత్రులు డా॥ బి.డి. శర్మ, రైతుకూలీ ఉద్యమ నాయకులు మానం రామారావు, వనచర్ల సుబ్బారావు, సీనియర్ నాయకులు కానేటి మోహనరావు, ప్రజాకవి, రచయిత ఛాయరాజ్, ప్రజా కళాకారుడు కోద్రు రామారావులతో సహా వివిధ ప్రజా ఉద్యమాలలోనూ మరియు వృద్ధాప్యం, అనారోగ్య కారణాలతో మరణించిన వారికి మహాసభ జోహార్లర్పించింది. బలవన్మరణాలకు పాల్పడిన రైతాంగ కుటుంబాలకు, ప్రకృతి విపత్తులలో మృత్యుచెందినవారికి, భూస్వామ్య, అగ్రకుల మతోన్మాదుల దాడులలో మృతి చెందిన వారి కుటుంబాలకు మహాసభ సంతాపం ప్రకటించింది. సంతాపసూచకంగా ప్రతినిధులంతా లేచి నిలబడి 2 నిమిషాలు మౌనం పాటించారు.

‘భూ పరాయీకరణకు వ్యతిరేకంగా పోరాడుదాం’ - యన్. రూనీ

సదస్సులో ప్రారంభోపన్యాసం చేసిన కా॥ యన్. రూనీ వ్యవసాయరంగాన్ని సామ్రాజ్యవాదుల రథచక్రాలకు కట్టివేస్తున్న పాలకుల విధానాలను తన ప్రసంగంలో తీవ్రంగా విమర్శించారు.

కేంద్రంలో మోడీ, ఇరు తెలుగు రాష్ట్రాలలో చంద్రబాబు, చంద్రశేఖర్ రావులెవరూ రైతాంగ ఆత్మహత్యలను నివారిస్తామని, రైతుల రుణమాఫీ చేస్తామని అధికారంలోకి వచ్చి, ఆ వాగ్దానాలను తుంగలో తొక్కారన్నారు. బాక్సైట్ తవ్వకాల కోసం, మానవరహిత అడవులుగా మలచటం కోసం, భారీ నీటిపారుదల ప్రాజెక్టుల పేరిట అడవుల నుండి ఆదివాసులను గెంటివేస్తున్నారన్నారు.

ప్రతిపక్షంలో వుండగా సెజ్లకు వ్యతిరేకంగా గొంతు కలిపిన చంద్రబాబు, జిల్లాకొక లక్ష ఎకరాల భూములు సేకరించి బడా సంపన్నులకు అప్పగిస్తానంటూ రైతుల నుండి భూములను గుంజుకొంటున్నాడన్నారు.

వ్యవసాయరంగంలో విత్తనాలు మొదలు ఎరువులు, పురుగుమందులతోసహా, పంటల ధరల నిర్ణయంతోసహా సామ్రాజ్యవాద, బహుళజాతి కంపెనీలు తమ గుప్పెటలో పెట్టుకున్నాయన్నారు. మార్కెట్ శక్తులన్నీ ఏకమై వ్యవసాయంపై ఆదాయాలను కొల్లగొడ్డా రైతులను దివాలా తీయిస్తున్నాయన్నారు. నదీజలాలు, అడవులు, ఖనిజ సంపదలన్నింటిపై వారే ఆధిపత్యం చెలాయిస్తూ దోపిడీ సాగిస్తున్నారన్నారు. ఫలితంగా లక్షలాది మంది రైతులు, రైతుకూలీలు, ఆదివాసులు గ్రామాలను అడవులను ఖాళీచేసి దూరతీరాలకు వలసలు పోతున్నారన్నారు.

మరోవైపున గ్రామాల్లో గైర్వాజురీలోనున్న భూస్వాముల సంఖ్య పెరుగుతోందని, కార్పొరేటు, కాంట్రాక్టు వ్యవసాయానికి, సామ్రాజ్యవాదుల పలు పథకాల అమలుకు మన రాష్ట్రం ప్రయోగ కేంద్రంగా వుందన్న విషయాన్ని గుర్తించాలన్నారు.

వలస పాలకుల నుండి అధికారమార్పిడి తరువాత బ్రిటిష్ వాడితోపాటు, అమెరికా తదితర సామ్రాజ్యవాద దేశాలు, మనదేశంలో దోపిడీ సాగిస్తున్నాయని, దీనికి ప్రస్తుత అర్థవలస - అర్థ భూస్వామ్య వ్యవస్థే మూలంగా వుందన్నారు. ప్రజల కొనుగోలు శక్తిని పెంచే 'దున్నేవానికే భూమి' బదులుగా, రైతులను ఆర్థిక మీటలతో భూముల నుండి తరిమివేసి కార్పొరేటు, కంపెనీ వ్యవసాయాన్ని ప్రభుత్వం ప్రోత్సహిస్తున్నదన్నారు. 'దున్నేవానికే భూమి' నినాదానికి కాలంచెల్లించనటాన్ని తప్పుడు ప్రచారంగా పేర్కొన్నారు. ఉద్దేశ్యపూర్వకంగా పాలకులు అమలుచేస్తున్న వ్యవసాయ రంగ వినాశన విధానానికి వ్యతిరేకంగా రైతులు, కూలీలు, ఆదివాసులంతా సమైక్య పోరాటం సాగించాలని ఝాన్సీ పిలుపు నిచ్చారు.

సోదర సంఘాల సందేశాలు

ఏఐఎఫ్ టీయు(న్యూ) రాష్ట్ర అధ్యక్షులు సి. పెద్దన్న, స్త్రీ విముక్తి సంఘటన రాష్ట్ర కార్యదర్శి, ఎమ్. లక్ష్మి, ఓపిడిఆర్ రాష్ట్ర ప్రధానకార్యదర్శి వి. హనుమంతరావు, ఎన్వైయస్ రాష్ట్ర కార్యదర్శి యస్.కె.బాషా, పిడిఎస్ఓ రాష్ట్ర కార్యదర్శి యస్.కె. బాజీసైదా, జనసాహితీ రాష్ట్ర కార్యదర్శి దివికుమార్, ఏపిటిఎఫ్ రాష్ట్ర ప్రధానకార్యదర్శి పి. పాండురంగ వరప్రసాద్, భీమేడ్ శేష మరియు ఇతర రైతు సంఘాల ప్రతినిధులు రాష్ట్ర మహాసభలు విజయవంతం కావాలని, రైతు-కూలీ ఉద్యమాలకు అండదండలుగా నిలుస్తామని చెప్పతూ సందేశాలిచ్చారు.

'పునరావాసం పాలకుల భిక్షకాదు - నిర్వాసిత ప్రజల హక్కు' - జె. కిషోర్ బాబు

'వ్యవసాయరంగంపై బిగుస్తున్న సామ్రాజ్య వాదుల పట్టు - రైతు, కూలీల కర్తవ్యాల'పై రాష్ట్ర సదస్సు మధ్యాహ్నం సెషన్ లో "అభివృద్ధి పేరుతో భూమి నుండి, అడవి నుండి గెంటివేయబడుతున్న రైతుకూలీలు, ఆదివాసులు-పెరిగిపోతున్న వలసలు" అంశంపై రైతుకూలీ సంఘం(ఆం.ప్ర.) రాష్ట్ర సహాయ కార్యదర్శి కా॥ జె. కిషోర్ బాబు మాట్లాడారు. ఈ సెషన్ కు సంఘం రాష్ట్ర కార్యవర్గ సభ్యులు కా॥ ఎం.ఎస్. నాగరాజు అధ్యక్షత వహించగా ఈ అంశంపై తీర్మానాన్ని రాష్ట్రకార్యవర్గ సభ్యులు కా॥ బి. రఘు ప్రవేశపెట్టారు.

కా॥నాగరాజు తన అధ్యక్షోపన్యాసంలో పోలవరం ప్రాజెక్టు నిర్వాసిత ప్రాంత ప్రజానీకం దీర్ఘకాలంగా సాగిస్తున్న ఆందోళనను వివరించారు. పోలవరం ప్రాజెక్టు నిర్మాణం వెనుకనున్న దోపిడీ పాలకుల దృష్టికోణాన్ని వివరిస్తూనే నిర్వాసితుల సమస్య పరిష్కారం కాకుండా ప్రాజెక్టు కట్టరాదని మన శక్తిమేరకు ప్రతిఘటించామని, అనేక చట్టపరమైన ఫలితాలను సాధించామని చెప్పారు. ప్రాజెక్టు నిర్వాసిత గ్రామాల ప్రజలకు డబ్బు ఎరగావేసి, తద్వారా మన ఉద్యమాన్ని నీరుగార్చాలని ప్రయత్నిస్తున్నారని, నిర్వాసిత ఆదివాసులకు భూమికి - భూమి, అడవికి - అడవి, సమగ్ర శాస్త్రీయ పునరావాసం, పరిహారం కల్పించాలని మనం డిమాండ్ చేస్తున్నామన్నారు.

ప్రజా ప్రయోజనం పేరుతో, అభివృద్ధి పేరుతో ప్రజలను, ఆదివాసులను భూముల నుండి, అడవి నుండి గెంటివేయటానికి అవకాశం కల్పించే అన్నిరకాల భూసేకరణ చట్టాలను రద్దుచేయాలని కిషోర్ బాబు డిమాండ్ చేశారు. పోలవరం ప్రాజెక్టు పేరుతో, బాక్సైట్ తవ్వకాలు, పరిశ్రమల ఏర్పాటు పేరుతో వందలాది గ్రామాల నుండి రైతులను, ఆదివాసులను నిర్వాసితులను చేయటాన్ని తీవ్రంగా ఖండించారు. పాలకులు చేపడుతున్న ప్రజా వ్యతిరేక, రైతాంగ వ్యతిరేక విధానాలను వ్యతిరేకించిన వారిని అభివృద్ధికి అడ్డుపెడుతున్నారని పాలకులు చిత్రీకరిస్తున్నారని, వాస్తవానికి పాలకులు అభివృద్ధి పేరుతో సాగిస్తున్నదంతా విధ్వంసమేనన్నారు. 'వ్యవసాయం చేస్తే ఏమొస్తుంది? పరిశ్రమలకిస్తే లక్షలు, కోట్లు వస్తాయ'నే ముఖ్యమంత్రి వ్యాఖ్యలను ఆయన తీవ్రంగా నిరసించారు. సోంపేట, కాకరాపల్లిలో పంటలు పండే బీల భూములను ధర్మల్ విద్యుత్ కేంద్రాల కోసం కట్టబెట్టడాన్ని నిరసిస్తూ ప్రజలు ఉద్యమిస్తే, వారిపై కాల్పులు సాగించిన విషయాన్ని ఆయన గుర్తుచేస్తూ పాలకులు చెప్పే అభివృద్ధి స్వరూపం తీరుతెన్నులు ఈవిధంగా వుంటాయన్నారు.

ఈ అంశంపై ముగింపుగా 'భూసేకరణ చట్టాలన్నింటినీ రద్దుచేయాలని, బడా కార్పొరేట్లు, బహుళజాతి పరిశ్రమల కోసం ప్రభుత్వం భూములు సేకరించడాన్ని ఆపివేయాలని, పోలవరం ప్రాంత నిర్వాసితులను అడవికి అడవి, భూమికి భూమి, శాస్త్రీయ పునరావాసం కల్పించాలని, వ్యవసాయ కూలీల వలసలను నిరోధించే చర్యలను చేపట్టాలని ప్రభుత్వాన్ని డిమాండ్ చేస్తూ రాష్ట్ర మహాసభ తీర్మానించింది.

‘మూతవేసిన వ్యవసాయాధారిత జూట్, చెరకు, పత్తి పరిశ్రమలను వెంటనే తెరిపించాలి’ - ఎన్. రూనీ

‘కునారిల్లిపోతున్న వ్యవసాయాధారిత పరిశ్రమలు - ఉపాధి కోల్పోతున్న రైతులు, రైతుకూలీలు, కార్మికులు’ అనే అంశంపై సంఘం రాష్ట్ర అధ్యక్షులు కా॥ యస్. రూనీ ప్రసంగించారు. ఈ సెషన్కు సంఘం రాష్ట్ర కోశాధికారి కా॥ వై.సోని అధ్యక్షత వహించగా, ఈ అంశంపై తీర్మానాన్ని రాష్ట్ర కార్యవర్గసభ్యులు కా॥ బి. సాంబశివరావు ప్రవేశపెట్టారు.

రాష్ట్రంలో వ్యవసాయాధారితమైన జూట్, చెరకు, పత్తి మొదలగు పరిశ్రమలు పెద్దసంఖ్యలో మూతబడటం వెనుక రాష్ట్ర ప్రభుత్వం ఉద్దేశ్యపూరితంగా వ్యవహరి స్తోందని యస్. రూనీ తన ప్రసంగంలో పేర్కొన్నారు. 9 కోట్ల రూ॥ ప్రభుత్వ సహకారంతో ఉత్తరాంధ్రలో మూతబడిన పరిశ్రమల్లోని 25 వేల మంది కార్మికులకు ఉపాధి, జూట్ రైతుల పంటలకు మార్కెట్ కల్పించిన వారపుతారని, కానీ ప్రభుత్వాలు దీనికి పూనుకోవడం లేదు అన్నారు. ప్లాస్టిక్ సంచులు, గోతాలు నిషేధించి, పంచదార, ఎరువులు, బియ్యం ప్యాకింగ్ అంతటికీ గోనెసంచులు ఉపయోగిస్తే పర్యావరణ భద్రతేగాక, కార్మికులకు తగిన ఉపాధి కలుగుతుందని, పాలకులు ఈ తరహా విధానాలు చేపట్టకుండా పాలిథీన్, ప్లాస్టిక్ వుత్పత్తుల వాడకాల్ని ప్రోత్సహిస్తున్నారన్నారు. వ్యవసాయ పంటలపై ఆధారపడిన చిన్న చిన్న పరిశ్రమలు పెడితే ఇటు రైతుకు - అటు కార్మికునికి ఉపాధి లభిస్తుందనీ, అభివృద్ధి పేరుతో పాలకులు చిన్న పరిశ్రమలు, సహకార పరిశ్రమలన్నింటినీ దివాళా తీయించే విధానాలను అమలుచేస్తున్నారన్నారు. పొగాకు పంటపై ఎక్సైజు రూపేణా వేలకోట్ల ఆదాయాన్ని ప్రభుత్వం ఆర్జిస్తూ కూడా రైతులకు న్యాయమైన ధర ఇవ్వటంలేదని, అలాగే పొగాకుపై ఆధారపడిన పరిశ్రమలను ఇక్కడ స్థాపించటంలేదని అన్నారు.

జూట్, చెరకు, పత్తి మొదలగు వ్యవసాయాధార పరిశ్రమలకు చేయూతనిచ్చి, ఆ పరిశ్రమలను నిలపటం ద్వారా, ఆ పరిశ్రమలపై ఆధారపడిన కార్మికుల, రైతుల జీవనోపాధికి గ్యారంటీ కల్పించటం జరుగుతుందని, ప్రభుత్వం మూతబడిన ఈ పరిశ్రమలన్నింటినీ తెరిపించే వైపుగా చర్యలు తీసుకోవాలని డిమాండ్ చేస్తూ రాష్ట్ర మహాసభ తీర్మానం చేసింది.

‘విప్లవ భూసంస్కరణలే శరణ్యమని చాటుతోన్న వ్యవసాయరంగ సంక్షోభం’ - డా॥ జన్యంతరావు

‘విప్లవ భూసంస్కరణలే పరిష్కారమని చాటి చెప్తున్న వ్యవసాయరంగ సంక్షోభం’ అంశంపై ‘జనశక్తి’ సంపాదకులు డా॥ పి. జన్యంతరావు ఉపన్యసించగా, ఈ సెషన్కు సంఘం రాష్ట్ర సహాయకార్యదర్శి కా॥డి.వర్మ అధ్యక్షత వహించారు; రాష్ట్ర కార్యవర్గసభ్యులు కా॥ లలిత ఈ అంశంపై తీర్మానం ప్రవేశపెట్టారు.

డా॥ జన్యంతరావు ప్రసంగిస్తూ రైతాంగ సంక్షోభానికి ఉత్పత్తి పెరగక పోవడమే కారణమని, అందుకోసం ఆధునిక యంత్రాలు, బిందు సేద్యం చేయాలని పాలకులు ఉద్దేశిస్తున్నారన్నారు. 40 కోట్ల ఎకరాల సాగుభూమి వుంటే 10 శాతం మాత్రమే నీటిపారుదల సౌకర్యం కలిగి వుండగా, ఇందులో 12 శాతం మాత్రమే ప్రభుత్వం కల్పించిందని, మిగిలింది రైతాంగం తమ స్వీయకృషితో కల్పించుకున్నదేనన్నారు. పైరుపచ్చ విప్లవం సామ్రాజ్యవాద వ్యవసాయ వాణిజ్యకంపెనీల విత్తనాలు, ఎరువులు, పురుగుమందులు, ట్రాక్టర్లు, ఇతర యంత్ర సామాగ్రిని అమ్ముకునేందుకు వాహకంగా తోడ్పడిందని, పైరుపచ్చ విప్లవం అమలు జరిగిన పంజాబ్లోని సట్లెజ్ నదిలో ఆత్మహత్యలకు పాల్పడిన రైతుల శవాలు రోజూ కొట్టుకురావటమే దీనికి నిదర్శనమని అన్నారు. దేశంలో భూస్వామ్య విధానాన్ని తన సామాజిక భూమికగా చేసుకొన్న సామ్రాజ్యవాదం దేశంలో పెట్టుబడిదారీ విధానాన్ని తీసుకొస్తానంటూ రైతాంగాన్ని దుర్భర దారిద్ర్యంలోకి నెట్టి, ఘోరమైన హింసను వారిపై ప్రయోగించి, వారి శవాల గుట్టలపై తన దోపిడీని సాగించుకోవాలని మాత్రమే చూస్తున్నదని, దీనిని మనం చూస్తూ పూనుకోరాదని విప్లవ భూసంస్కరణలు తప్ప ఈ సంక్షోభానికి మరో పరిష్కారంలేదని ఆయన వక్కాణించి చెప్పారు. విప్లవ భూసంస్కరణలంటే ‘దున్నేవానికే భూమిని’ కల్పించే వ్యవసాయక విప్లవాన్ని విజయవంతం చేయటంద్వారానే, వ్యవసాయరంగ సంక్షోభం పరిష్కార మౌతుందని జన్యంతరావు స్పష్టంచేశారు. 1/70 చట్టాన్ని ‘పెసా’ చట్టాన్ని అమలుచేయాలని, భూమిహీనులందరికీ భూమిపై హక్కు కల్పించి, వ్యవసాయానికి మద్దతు నందించాలని డిమాండ్చేస్తూ మహాసభ తీర్మానించింది.

‘ఆత్మహత్యలు పరిష్కారం కాదు - పోరాటమే పరిష్కారమార్గం’

రైతుకూలీసంఘం(ఆం.ప్ర.) రాష్ట్ర మహాసభల చివరిరోజైన ఆదివారం (12-6-16) సంస్థాగత కార్యక్రమాల సమీక్ష, నూతన కార్యవర్గ ఎన్నికతో పాటు రాష్ట్రంలో గ్రామీణ పేదలు, కష్టజీవు లేదుర్కొంటున్న పలు సమస్యలపై మహాసభ తీర్మానాలను ఆమోదించింది. ఈ ప్రతినిధుల సభకు అధ్యక్షవర్గంగా సంఘం రాష్ట్ర నాయకులు కామ్రేడ్స్ వర్మ, లలిత, సునీత, యస్. లక్ష్మారెడ్డి, వై.సోని, బి.తిమ్మారెడ్డిలను ప్రతిపాదించగా, సభ ఆమోదించింది.

స్టీరింగ్ కమిటీగా కామ్రేడ్స్ రూనీ, కె.కోటయ్య, కిషోర్బాబు, రమణయ్య, నాగేశ్వరరావు, వీరబాబు, కోటేశ్వరరావు, ఇల్లా రామిరెడ్డి వ్యవహరించారు.

శ్రీకాకుళంజిల్లా లక్ష్మిపేటలో కులదురహంకారులు మారణాయుధాలతో దళితులపై దాడిచేసి ఐదుగురిని బలిగొని (12-6-16) నాలుగు సం॥లు అయిన సందర్భంగా ప్రతినిధుల సభ ప్రారంభంలోనే దళిత అమరులకు జోహార్లర్పిస్తూ ప్రతినిధులంతా లేచి నిలబడి మౌనం పాటించారు.

నూతన కార్యవర్గం ఎన్నిక

ఒంగోలులో జరిగిన గత మహాసభల నుండి ఈ మహాసభల మధ్యకాలంలో సంఘం అధ్యక్షులలో రాష్ట్రస్థాయిలో నిర్వహించిన ముఖ్యమైన కార్యక్రమాలు, ఆందోళనలను, అవగాహన ఆచరణలను రాష్ట్ర కార్యవర్గం తరపున కామ్రేడ్ రూప్నీ వ్రాత పూర్వకంగా నివేదికను అందజేసి వివరించారు. చర్చ అనంతరం ప్రతినిధులు ఈ నివేదికను ఆమోదించారు.

సంహాద్రి రూప్నీ అధ్యక్షులుగా, ముత్తిరెడ్డి శ్రీరాములు (గుంటూరుజిల్లా), బి.తిమ్మారెడ్డి (అనంతపురం జిల్లా) ఉపాధ్యక్షులుగా; కె. కోటయ్య కార్యదర్శిగా, యద్దనపూడి సోని (కృష్ణాజిల్లా), డి. వర్మ (విజయనగరం జిల్లా) సహాయకార్యదర్శులుగా, యస్.లలిత (ప్రకాశం జిల్లా) కోశాధికారిగా, 10 జిల్లాలకు ప్రాతినిధ్యంవహించే 23 మంది కార్యవర్గ సభ్యులను మహాసభ ఏకగ్రీవంగా ఎన్నుకొంది. అనంతరం మహాసభ ఈ తీర్మానాలను ఆమోదించింది.

తీర్మానాలు :

1. కౌలుదారులకు ఏదోమేరకు రక్షణ కల్పించే ప్రస్తుత కౌలుదారీ చట్టాలను రద్దుచేసే ప్రభుత్వ ప్రయత్నాలను ఖండిస్తూ, కౌలు రైతులను రైతులుగా గుర్తించి వారందరికీ సంస్థాగత రుణాలివ్వాలని -
2. వరుసగా గత నాలుగు సం॥లుగా కరువు వెంటాడుతున్న పరిస్థితుల్లో ప్రభుత్వం కరువు నివారణకు, తక్షణ-దీర్ఘకాలచర్యలు చేపట్టాలని -
3. రాష్ట్రంలో షెడ్యూల్డ్ ప్రాంతంలో చేర్చని 800 గ్రామాలను షెడ్యూల్డ్ ప్రాంతంగా ప్రకటించాలని, ఆదివాసీ ప్రాంతాల్లో 1/70, 'పెసా' చట్టాలను అమలుచేయాలని; అభివృద్ధిపేరుతో అడవి నుండి ఆదివాసులను గెంటి వేయటాన్ని ఖండిస్తూ -
4. ఆహారపంటలను ప్రోత్సహించి, పూచర్ - ఫార్వర్డ్ వ్యాపారాలను రద్దుచేసి, ప్రజా పంపిణీ వ్యవస్థను పటిష్టంచేసి, చీకటి బజారు వ్యాపారాలను అరికట్టి, నిత్యజీవితావసర వస్తువుల ధరలను తగ్గించి, సరసమైన ధరలకు రేషన్ దుకాణాల ద్వారా అందించాలని -
5. రైతాంగం పంటలు పండించటానికి ఖర్చులు పెరిగిపోతుండగా, పండించిన పంటకు న్యాయమైన ధరకాదు గదా, గిట్టుబాటు ధర కూడా కల్పించకపోవడాన్ని ఖండిస్తూ, రైతాంగం పంటలకు న్యాయమైన ధర కల్పించాలని -
6. కుంటలు, గెడ్డలు, వాగుల నీటిని నిల్వజేసి ప్రజలందరికీ తాగునీరు, సాగునీరు అందించాలని -
7. న్యాయమైన డిమాండ్లపై ప్రజాస్వామ్య యుతంగా ఆందోళన చేస్తున్న ప్రజలపై, ఉద్యమాలపై పోలీసు, ప్రభుత్వ నిర్బంధాన్ని ఖండిస్తూ; కోటిపాం, పోలవరం ప్రాంతాల్లో సంఘ కార్యకర్తలు, ప్రజలపై బనాయించిన కేసులు ఎత్తివేయాలని -
8. సుందరీకరణ పేరుతో వివిధ నగరాలు, పట్టణాల్లో వేదల నివాసాలను ప్రత్యామ్నాయం కూడా చూపకుండా ఆకస్మికంగా తొలగించి వేస్తున్న చర్యలను ఖండిస్తూ -
9. మహిళలపై, దళితులపై హంతకదాడులు, అత్యాచారాలను ఖండిస్తూ -
10. 'ఆత్మహత్యలు పరిష్కారమార్గం కాదు - పోరాటమార్గాన్నెంచుకోవాలని' రైతాంగానికి పిలుపునిస్తూ -
11. శ్రీకాకుళం జిల్లా పేరును మార్చే ఆలోచనను విరమించుకోవాలని డిమాండ్చేస్తూ-మహాసభలో పలు తీర్మానాలను ఆమోదించారు.

విస్తృతంగా సాగిన మహాసభల సన్నాహక కృషి

రాష్ట్ర మహాసభలకు దాదాపు నెలరోజుల ముందుగానే గుంటూరు నగరంలోను, జిల్లాలోనూ ప్రముఖులు, ప్రజాతంత్రవాదులు, మేధావులు, వివిధ సోదరసంఘాల ప్రతినిధులు దాదాపు 100 మందితో మహాసభల నిర్వహణకు ఆహ్వానసంఘం ఏర్పడింది. ఈ ఆహ్వానసంఘానికి గౌరవాధ్యక్షునిగా నాగార్జునా విశ్వవిద్యాలయం మాజీ వైస్ ఛాన్సలర్ శ్రీ దావులూరి రామకోటయ్య, అధ్యక్షులుగా డా॥ కొల్లా రాజమోహన్ వ్యవహరించారు.

మహాసభల సన్నాహకంగా రాష్ట్రంలోని అన్ని జిల్లాలోనూ, ప్రత్యేకించి గుంటూరుజిల్లాలోని గ్రామీణ ప్రాంతాలతోపాటు, నగరంలోని పలు శ్రామికపేటలలో మండుబెండలను సైతం లెక్కచేయక సంఘ కార్యకర్తలు, విద్యార్థి యువజన వలంటీర్లు విస్తృత ప్రచార కృషిచేశారు. కరపత్రాలు, పోస్టర్స్, మైక్ ప్రచారాలతోపాటు దళ ప్రచారం నిర్వహించారు. ముఖ్యంగా నగరంలోని పలు ప్రధాన కూడళ్ళలో తోరణాలు, బ్యానర్లు, జెండాలతో మహాసభకు నిండైన వాతావరణం తీసుకురావటానికి మంచి కృషి చేశారు.

o o o o o o o